



# HAMIRPUR POLICE



जनपद हमीरपुर

दिनांक 24.02.2023

## आगामी होली व शबेबरात त्यौहारों के दृष्टिगत सेंट्रल पीस कमेटी की मीटिंग:-

आज दिनांक 24/02/2023 को आगामी होली व शबेबरात त्यौहारों के दृष्टिगत जिला स्तरीय पीस कमेटी की बैठक पुलिस अधीक्षक हमीरपुर की अध्यक्षता में कलेक्ट्रेट सभागार कक्ष में संपन्न हुई मीटिंग में पुलिस व प्रशासनिक अधिकारीगण के साथ-साथ सभी वर्गों के सभ्रांत व्यक्ति सम्मिलित हुए। इस दौरान त्यौहार की तैयारियों एवं सुरक्षा व्यवस्था एवं अन्य बिंदुओं पर चर्चा गई व सभ्रांत व्यक्तियों से सुझाव भी लिए गए एवं अमल में लाने हेतु संबंधित को निर्देशित किया गया। त्यौहारों के संबंध में शासन के दिशा-निर्देशों से सभी को अवगत कराया गया। सभी से आपसी भाईचारा, शान्तिपूर्ण व सौहार्दपूर्ण वातावरण बनाए रखने व शांतिपूर्वक त्यौहार को मनाने की अपील की गई।

बताया गया कि बिना अनुमति के कोई भी जुलूस/यात्रा नहीं निकाला जाएगा। त्यौहारों में कोई भी नई परंपरा नहीं डाली जाएगी। त्यौहार परंपरागत रूप से शांतिपूर्ण ढंग से मनाये जाएं। त्यौहारों में किसी भी प्रकार की बाधा उत्पन्न करने वाले अराजक तत्वों पर कठोरता से कार्रवाई की जाएगी। सभी से अपील की गई कि किसी भी प्रकार की छोटी से छोटी घटनाओं की सूचना तत्काल दी जाए। बताया गया कि त्यौहारों में सुरक्षा के पर्याप्त इंतजाम रखे गए हैं, पुलिस लोगों की सुरक्षा हेतु सजग एवं कटिबद्ध है, त्यौहारों को आपसी सौहार्द एवं भाईचारे के साथ मनाया जाए। धार्मिक स्थलों पर लाउडस्पीकर/पीए सिस्टम की ध्वनि मानकों के अनुसार कर ली जाए, उसकी ध्वनि संबंधित धार्मिक स्थल के परिसर के बाहर नहीं जाए। सोशल मीडिया पर कड़ी निगरानी रखी जा रही है किसी भी प्रकार की अफवाह पर कड़ाई से निपटा जाएगा साथ ही शासन की गाइड लाइन से अवगत कराया गया।

इस मौके पर अपर जिलाधिकारी वित्त एवं राजस्व, अपर पुलिस अधीक्षक हमीरपुर, समस्त एसडीएम, सीओ, थाना प्रभारी, अन्य सम्बन्धित अधिकारीगण, जिला स्तरीय पीस कमेटी के सदस्य व सभ्रांत व्यक्ति भी मौजूद रहे।



